

ГОЛОМАНН

Беларуская Віленская часопісь
выходзіць два разы у тыдзень: у аўторкі і пятніцы.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Віленская 33.
Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам

№ 43 (239). Год III.

Вільня, 28 мая 1918 г.

Цэна 5 фэн. (3 кап.)

ТЭЛЕГРАМЫ.

27 мая.

Заходні театр.

Пры Мэтэрыні на разведках узяты ў палон англічак. Артылерыйская дзеельнасьць павялічылася па палудні. Непрыяцельскі агонь умацаваўся ў ваколіцах Кэмэль, на паўночным беразі Ліс, між Аррас і Альбэр і на заходнім беразі Авр.

КІЕВ. Газеты друкуюць ноту ўкраінскаму ўраду ад дэлегацыі з Дону, у каторай апавешчаецца, што палудзённа-заходняя фэдэрацыя Донскіх, Кубанскіх, Терскіх і Астраханскіх казакоў, горных плямён паўночнага Каўказу, стэпových плямён палудзённа-ўсходняй Расей, Стаўрапольскай і Чорнаморскай губерняў і Царнвынскага навету не належыць да складу Расейскай дэаржавы, знаходзіцца ў стане вайны з няпрывязаным савецкім урадам і будзе барацьба са ўсімі сіламі. Усе законы, выдадзены ад дня рэвалюцыі ў лютым 1917 году, апавешчаюцца не маючымі сілы. Зямельны закон у межах новай фэдэрацыі загадвае прымушовае адбярэнне зямлі вышэй назначанай меры ў адных руках. Казакоў прызваюць добра аднасіцца да нямецкіх войск, як і да сваіх уласных.

БЭРЛІН. Украінскае прэсбюро нагадвае, што социал-рэвалюцыянеры паставілі адказацца ад оповядці проці ўраду Скоропадскага.

СОФІЯ (Б.Т.А.). У дзень свята сьв. Кірылы і Мефодзія боўгарскія ўласьці атрымалі ад жыхараў Добруджы чысьленне тэлеграмаў з дамаганьнем, каб уся Добруджа была далучэна да Баўгарыі.

ВЕНА (Ког. В.). Прэзідэіумі трох сярэдня-эўрапейскіх эканомічных савязаў на супольным засяданьні прынялі рэзолюцыю, выказваючы здаволеньне згодлівымі выступленьнямі цэнтральных дэаржаў у эканомічных справах пры падпісаньні эканомічных умоў з Украінай і Расеей.

БЭРЛІН. Расейскі пасол у Бэрліне, Іюффа, падаў нямецкаму паслу ноту, апавешчаючы, што нямецкую ноту аб адлучэньні Эстляндзіі і Ліфляндзіі ён перэсылае ў Маскву, але не прызнае гэтым самым незалежнасьці гэтых зямель.

МАСКВА (П.Т.А.). 24.V. Савецкі ўрад паслаў у Бэрлін іскровую тэлеграму, у каторай гаворыцца: „Нямецкі пасол, гр. Мірбах, паведаміў нас быцьцём 11 мая батарэі крэпасці Іно стрэлілі ў фінляндзкія войскі. Пасьля досьледу можэм заявіць, што гэта нязгодліва с праўдай. Крэпасць Іно перад яе ачысткай намі ўзорвана, ды гэта, відаць, было прычынай паманутага неправільнага заяўленьня“.

годліва с праўдай. Крэпасць Іно перад яе ачысткай намі ўзорвана, ды гэта, відаць, было прычынай паманутага неправільнага заяўленьня“.

ВЕНА (Когр. Б.). 25 мая. Міністэр зааранічных спраў, гр. Бурьян, запрасіў да сябе сягоньня на нараду прэзідэіум польскага клюбу. Гр. Бурьян заявіў, што ў часе апошніх перагавораў у нямецкай глаўнай кватэры польская справа не была развязана. Гр. Бурьян у найбліжэйшых днёх паведе ў Бэрлін, дзе маюць адбыцца нарады аб польскай справе.

ДІУСЭЛЬДОРФ. На Засяданьні нямецкай «спарты Бацькаўшчыні» валікі адмірал Тіроіц між іншым сказаў:

„Развязка сусветнай вайны наступіць толькі на заходзе. Да бітца да сябе роўных з Англіяй правоў у сусветнай гаспадарцы ми можэм толькі сілаў“.

БЭРЛІН. Між дэпутатамі с прычыны новых выбараў прэзідэіума Рэйхстагу ёсьць думка высунуць напарод кандыдатуру дзвёх найдужэйшых партый: Эренбах—ад клерыкальнага цэнтру і Шейдэмана—ад умярканых социал-дэмакратаў.

ВАШЫНГТОН. Савязнікі прышлі да згоды аб палітыцы да Расей. Савязнікі паставілі не мешацца да ўнутраных спраў Расей і запрагнаваць ёй помач падвозам і іншую.

МЮНХЭН (В.Т.Б.). 26.V. Па ўсей Баварыі урачыста сьвяткавалі сталенне ўгодкі баварскай конституцыі.

ВЕНА. Урадова. 25.V. Пасьля вялікага артылерыйскага і мінага агню італьянцы атакавалі нашы пазыцыі на паўдняя ад праходу Тоннель і адсунулі трохі нашу лінію на вузкім адрэзку, але пасьля былі задэаржаны.

БЭРЛІН (Урадова). Новы ўдачы падводных лодак навакол Італіі 5 параходаў ёмкасьцю разам 27.000 тонн.

8 мая у поясе блокады навакол Азорскіх астравоў адна наша падводная лодка затапіла англіцкі транспорт „Nirga“ ёмкасьцю 7.640 тонн з англіцкім абрадам каралеўна.

ЛОНДОН (В.Т.Б.). Адміралцейства апавешчае:

11 мая адна наша падводная лодка на вышні мыса сьв. Вінцэнта затапіла нямецкі падводны крейсэр; людзі з яго пагіблі ўсе.

Увага В.Т.Б.: С прычыны доўгай нябытнасьці аднаго нашага падводнага крейсэра трэба лічыць англіцкае апавешчэньне падобным да праўды.

Раскрытыя қарты.

«Прынімаючы пад увагу:

1) што бытнасьць падтрыманьных „антантай“ дзеля яе палітычных мэт чужакіх польскіх войск на адвечна Беларусках землях можа ў будучыне аказацца прэацэндтам для прылучэньня гэтых зямель да Польскага каралеўства, або дзеля дамаганьня тэрытарыяльных кампансаціў у постаці беларускага Беластоцкага округа, сумежнага с Польшчай;

2) што, абвешчаючы прылучэньне закардоннай Беларусі да Польскай монархіі, польскія войскі выяўляюць гэтак захватныя тэндэцыі на беларускія землі, і іх чыннасьць з гэтага пагляду перастае ўжо быць самаабаронай палікоў ад большевіцкай анархіі і прыбірае характэр вялікай палітычнай авантуры, каторая йдзе супроць жыцьцёвых інтэрэсаў беларускага народу і супроць яго жаданьня незалежнасьці;

Беларуская Рада, аб'яўляючы разарванай зьвяз між Беларусью і Расеей, выказывае свае дамаганьні:

1) каб польскія войскі чым хутчэй выйшлі з беларускіх зямель, на каторых беларускія краёвыя арганізацыі возьмуць пад сваю апеку меншы і жыцьцёвы жыхароў;

2) — — — — —
3) каб сумежныя с Польшчай спрадвечныя беларускія землі (Беласток, Горадыя) ні ў якім здарэньні не былі вылучэны з рашты краю дзеля прылучэньня да Польскага Каралеўства“.

Гэтак, між іншым, заяўляла Беларуская Рада ў Вільні ў рэзолюцыі свай, прынятай на пленарным засяданьні 18 лютага 1918 году. — за тры дні перад заняцьцем Менска нямецкім войскам. А далейшыя здарэньні паказалі, як добра беларусы ацанілі утварыўшаеся палітычнае палажэньне і як добра знаюць палікоў і іх палітычныя пляны.

У гэтай часці Беларусі, дзе стаіць польскае войска, палікі стараюцца завясці чыста польскае ўпраўленьне. Вайсковыя ўласьці утварылі польскі цивільны урад, каторы на чыста беларускай зямлі арганізуе сець польскіх школ, назначае польскіх чыноўнікаў, урэшці — заводзіць польскія суды. Гэта — безспорныя акты нацыянальнага гвалту над беларусамі, гвалту, раўназначнага гвалтам старога маскоўскага ураду. А аб мэці гэткай палітыкі ня можа быць споркі, і яна запраўды становіць „вылізарную авантуру“.

Але гэтага мала: „Tilsiter Allg. Ztg.“ у № 118 з 23 мал 1918 г. у харэспандэнцыі з Варшавы надзаглаўкам „Die polnische Frage“ гэтак апісвае сучаснае палітычнае становішчэ Польшчы:

«Абнімаючы нават малые групы актывістаў, усе яны гатовы на ўзаемную „папраўку граціц“. Князь Ян Радзівілл заявіў: «Ведама, Польшча пры некаторых варунках павінна будзе адрачыся ад Галічыны, але спадзяецца атрымаць за гэта кампансаці. Іх можна знайсці ў Беласточчыне і Гродзеншчыне, дзе перэважывае польскае насяленьне. У будучыне яна жджа такжа забаспечэньня ад Расей, бо ўсё яшчэ трэба рахавацца з магчымасьцю новай вайны. Гэткае забаспечэньне далобы устройства аўтаномнай Беларусі, натуральнымі граніцамі каторай на ўсходзі павінны быць Дзвйна і Днείр. Новая дэаржава, як і Балтыцкія землі, маглы быць прыняты ад апеку Нямеччыны, або пад супольную апеку Нямеччыны і Аўстрыі. С прычыны таго, што палікі маюць у Беларусі свае эканомічныя інтэрэсы і калі 30% дворных зямель належыць да палікоў, гэты край можна аб'явіць у сфэры польскіх інтэрэсаў. Заявы польскага міністра-прэзідэнта паказваюць, што палікі ня гэтак лёгка прыстануць на не раз высказыванае ў Нямеччыне жаданьне, каб Польшча прынала учасьце ў пакрыцьці ваенных расходаў. Варунак гэты становіць бы зварот валікіх страт, якэ Польшча мела ад вайны“.

Вось, і вылазіць шыла з меха. Палікі вядуць торг беларускай зямлэй, але гэта — торг скурай мядзвездзя, каторы яшчэ гуляе на волі ў лесе. Тут пускнэцца ў ход і «адрачэньне» ад Галічыны, якая дагэтудзь як вядома, не перэставала належаць да Аўстрыі; і «польскасць» беластоцкіх і гародненскіх беларусаў, каторыя с палікамі маюць толькі тое супольнае, што часць іх ходзіць маліцца ў той самы касцёл, дзе моляцца і палікі-католікі; і «польскія эканомічныя інтэрэсы», бо польскія паны дэаржаць у сваіх руках валікія зямельныя абшары ды хацелібы адабраць ад беларускіх селян і тое, што ў іх яшчэ асталося, дзеля польскай колонізацыі; і ўсяго гэтага палікі жадаюць не дарма: яны гатовы заплаціць за гэта, прынімаючы на сябе пакрыцьце часці ваенных выдаткаў Нямеччыны! А што суляць яны беларусам?

А суляць яны нам „аўтаномію“ пад цяжкай рукой польскіх паноў — суляць выцісканьне ўсіх сокаў беларускага народу, каб мець магчымасьць вышлаціць прыпадаючую на Польшчу частць нямецкіх ваенных выдаткаў і атрымаць яшчэ добры барыш...

Пакуль усё гэта тлумачылі людзіям мы, палікі прырэчылі нашым заявам, вінаваціўчы нас у «выдумках». Цяпер прамовілі кіраўнічыя кругі Польскага Каралеўства, — і меіцца для сумлеваньня больш німа. Хто мае вочы, можа бачыць, якую долю хочэ нам прыгатаваць «братні» польскі народ.

Ды не дажджэ гэтага: для Беларусі пачалася ўжо новае эра ле

Гісторыі — эра будавання сваёй незалежнай дзяржавы, і нішто не звядзе ўжо яе з дарогі, па якой яна ідзе!

І. Мелешка.

Нашы „палякі“.

У палітычных спарках мы вельмі часта сустрачаемся з доказамі, аснованымі на гісторыі. Больш за сотно гадоў дэжралі наш край у няволі маскалі і ўвесь час пазываліся на тое, што гэта „ісконні рускі край“, а беларусы — так сама „русскі народ“. Ізноў жэ палякі і па сягонняшні дзень за яўляюць аб сваіх „правах“ на Беларусь, аснованых на тым, што перад павязоленнем нашае Бацькаўшчыны маскалямі Беларусь была ў саюзе с Польшчай. Але і адны, і другія замоўчваюць факт, што і перад маскоўскай няволяй, і перад саюзам с Польшчай беларусы мелі сваю незалежную дзяржаву, будаваную пры учасці народа Літоўскага і ўзяўшую ад апошняга сваё імя (Вялікае Князьства Літоўскае), а ад беларусаў — мову, права, дый усе іх цывілізацію.

Так сама ж гісторыя разбівае „гістарычныя“ доказы маскалёў і палякоў, апраўдваючы сваю прагавітасць на нашу зямлю. Народ Беларускі — гэта народ жывы, каторы быў некалі вольны і незалежны і, скінуўшы многалетніе пути няволі, верне сабе ізноў сваю і незалежнасць.

Палякі пачынаюць гэта разумець. Яны у апошніх часох менш ужо гавораць аб сваіх „гістарычных“ правах, а пазываюцца больш на тое, што на зямлі Беларускай жыве вельмі многа палякоў, а ў тым ліку ўся дробная шляхта аб’яўлена за польскую.

Гэтай справе пасьвяціў „Dzien. Wn.“ у № 120 ажно паўстраніцы перадрукоўваючы з бабруйскай газэткі „Zolnierz Polski“ стацьцю „Zaścianki polskie na Białej Rusi“.

„Zolnierz Polski“ знаходзіць між беларускай народнай масай „польскія“ засьценкі, або ваколіцы і гэтак тлумачыць паўленне іх:

„Ужо вельмі даўно, асабліва ад пачатку XVI стагоддзя, пры дварох больш можных паноў рускіх (беларускіх — Рэд. „Г.“), значыць, жыўшых на Русі (Беларусі — Рэд. „Г.“), пачынаюць гуртавацца цэлыя грамады дробнай шляхты, каторая, атрымаўшы шляхоцтва за ваенныя заслугі, ня мела зямлі, або не магла пражыць на

сваіх лішне малых гаспадарках. Гэта шляхта, сабраная пры панскіх дварох, бараніла разам с панамі свой край ад напасцей войнаў. С часам, калі напасці спыніліся, і карміць у двары лішне многа шляхты было цяжка, паны давалі шляхце дробныя фольваркі, за каторыя шляхта плаціла чынш і павіна была хадзіць са сваім паям на ваіну і падаваць за яго свае галасы на сэйме. Гэта быў пачатак тварэння засьценкаў“.

Хто знае хоць болей-меней гісторыю нашага краю, той ведае, што нашы законы не пазвалялі паяком сяліцца і купляць зямлю ў Беларусі. І гэтак было ажно да люблінскай уніі 1569 году, — значыць, блізка да канца XVI стагоддзя. З гэтага ясна, што у той час, як паводлуг „Z. P.“, у нас пачала гуртавацца ля панскіх двароў дробная шляхта — асабліва ад пачатку XVI стагоддзя — у Беларусі *ні польскія паноў, ні дробнай польскай шляхты не было бачна і не было*; і паны, і шляхта былі толькі беларускія. А з гэтага ясна, што шляхоцкія засьценкі ў Беларусі ўжо ў самым пачатку іх тварэння *ня мелі с польскай нічога супольнага*. І калі „Zol. P.“ робіць іншы вывад, дык ці-ж можна гневацца на жаўнера, што ён, добра ўмеючы забіваць людзей, не знае зусім гісторыі нашага краю?

Перахрысьцішы беларускую дробную шляхту ў паяком „Zol. P.“ апынуўся ў вялікім кляноці: сустрачаючыся з гэтай жэ шляхтай па засьценках, ён пераканаўся, што „польскіх саб яе — не зусім чыстая“. На шляхоцкіх засьценках пануе „беларуская мова; „хаця веры і звычайу польскія яны не ўтрацілі, аднак да іх пранікла беларуская гутарка“. І ў гэтым кляноці ізноў вінавата незнаёмства з гісторыяй: раз шляхоцкія засьценкі ўтварыліся прад векамі з беларускай шляхты, дык німа дзіва, што ў іх дагэтуй перахавалася родная беларуская гутарка, — перахавалася ня глядзячы на страшэнны польскі напіск, на правінуўшыся ў паны засьценкі польскія напавы.

Мы бы не пачалі спаркі с „польскім жаўнерам“, калі-б яго „гістарычных“ доказаў не перадрукавала ўжо другая газэта, каторая даўно займаецца баламучэньнем тутэйшых каталікоў, фарбуючы усё каталікае польскай фарбай. Мала таго: нават польскія ўрадовыя кругі, дамагаючыся нашай зямлі, пускаюць у ход надобныя доказы „правоў“ Польшчы на Беларусь. Вось, штожа „жаўнеру“, тое ня гожа „палітыкам“, і ім-то мы бы радзілі

больш пільнавацца гістарычнай праўды і не перакручваць яе.

X. X

З усходняе Беларусі.

Лінія ваеннага фронту, прайшоўшая праз нашу зямлю, была праведзена зусім прынадкова — ў залежнасці ад вымог ваенных аперацый. Аднак, гэта прыпадковая граніца між заходняй і ўсходняй Беларуссю легла ў аснову дамажкаўнай лініі, устаноўленай Берасцейскім мірам і разрэзаўшай наш аднародны з нацыянальнага і эканамічнага пагляду край.

Даволі глянуць на эканамічнае палажэньне ўсходняе Беларусі, каб зразумець, што тамтэйшае жыццё (у Меншчыне, Магілёўшчыне, Вітэбшчыне і беларускай частцы Смаленшчыны) нічым ня розніцца ад жыцця беларускай Віленшчыны і Горадненшчыны.

Глаўны занятак жыхараў усходняе Беларусі — гэта *хлебаробства**. Аднак, рэзультаты народнае працы — небагатае. Клімат і глеба ня лішне памагаюць нашым хлебаробам у здабыванні хлеба буднага; але глаўная прычына беднасці народу — гэта пераважны спосаб вырабляння зямлі беларускімі сельянамі, а да таго і нестача зямлі. Не відаць тут і ахвоты развадзіць новыя расьліны, ўвадзіць тэхнічныя навіны, наагул — вясьці інтэнсыўную гаспадарку. Не маючы магчымасці пражыць толькі са сваёго скупого і бласлага надзелу, беларускія сельяне значную часць сваіх *сіл і працы прымушаны аддаваць чужым*, робячы ў двары, ў фабрыцы, або выбіраючыся недзе упрычкі. — Іншы ж займаюцца хатнімі рамёсламі. Дый фабрык тут — небагата; толькі мясцовыя промыслы развіваюцца тутакса шырэй, дзякуючы чысленасці сплавных і судаходных рэк і рыбных вазёр багатыню лясцоў і дрэўных матэрыялаў.

Гэтак, глаўная аснова жыцця усходняе Беларусі — хлебаробства, а развіццё яго, вядома, крэпка звязана з зямельнымі адносінамі. І мы даем тут жменьо цафр, сабранных у зборніку Семёнова.

Паводлуг статыстыкі 1887 г.; абшар чатырох губерній усходняе Беларусі: Менскай, Магілёўскай, Вітэбскай і Смаленскай — становіць 20.511 643 дзесяцін. Найвялікшы абшар Менскай губерні: апошняя

* Гл.: «Россія. Полное географическое описание нашего отечества» под редакцией В. Семёнова. Том IX. 1906 г.

займае 37,5% паказанай цыфры (7.712.592 дзес.); за ёй ідуць паводлуг велічыні: Смаленская (4.824.326 дзес.), Магілёўская (4.189.322 дзес.) і Вітэбская (3.815.404 дзес.). Дворнае *зямлі* у Меншчыне 58,6% Смаленшчыне — 55,1%, Магілёўшчыне 54,6% і Вітэбшчыне — 53,4%. На другім месцы ставіць *земля сельянская*: у Смаленшчыне да сельян належыць 41,0% зямлі, у Магілёўшчыне — 40,9%, у Вітэбшчыне — 40,3% і у Меншчыне — толькі 28,8%. *Казённых зямель* найбольш у лясістай і балотыстай Менскай губерні: 11,6%; найменш — у сухой Смаленскай: 2,5%. Па ўсім гэным краю казённых зямлі 6,51%.

Дворная зямля належыць пераважна да шляхты (81,8%). Паводлуг велічыні двароў і фольваркаў яна дзеліцца гэтак:

	у Вітэбшчыне.	у Меншчыне.	у Магілёўшчыне.	у Смаленшчыне.
Чысло владальцаў	5.723	9.114	10.783	14.040
% дробных владальцаў (да 50 дзесяцін)	60,1	70,8	79,0	70,0
% сярэдніх (ад 50 да 100 дзес.)	33,1	22,8	16,7	26,6
% вялікіх владальцаў (больш за 1000 дзесяцін)	6,8	6,4	4,3	3,4
Земля падзелена між імі ў %:				
1) да дробных жыхароў зямлі	3,1	2,1	5,3	5,2
2) да сярэдніх	24,4	11,8	21,4	39,1
3) да вялікіх	72,5	89,1	73,3	55,7

Усяго дворнае зямлі ў Вітэбшчыне, Меншчыне і Магілёўшчыне ёсць 9.100.849 дзесяцін. Між землеўласнікамі тут пераважаюць праваслаўныя, ды гэтым усходняй Беларусі шмат розніцца ад заходняй, дзе найбольш землеўласнікаў каталікоў. Гэтак у трох памянутых губернях 49% зямлі (4.465.309 дзес.) належыць да праваслаўных, 41,3% — да каталікоў і толькі 9% — да асоб іншых рэлігіяў.

Раўнуючы да гэтага абшар *сельскай зямлі*, мы бачым, што ўжо зара пасяля вызвалены сельяне ад панічынна надзеельнай зямлі прыпадае на сякую с 6 душ (сярэднім лікам) і на кожную душу (не рэвіскую, а фактычную) ў дзесяцінах:

Францішк Олексювіч.

На Антокалі.

п’еса ў 3 актах са сьпевамі і танцамі.

(Гл. „Гоман“ № 42).

МІХАЛІНА.

Як пан важыцца свайго майстру, а майго мужа п’яніцай зваць?

ЮЗЮК.

Дык каліж пані майстрова...

МІХАЛІНА.

Што мне можна, то вам нельга. — А вось яшчэ адна рэч гэі, панок, мне адна рэч вельмі вельмі не падабаецца.

ЮЗЮК.

Што, панечка?

МІХАЛІНА.

Эй, панок! я бачу, што вы надта шмат задаецца з маеі Зоськай! гэта мне страпанна не падабаецца. І прашу каб гэтага больш не было.

ЮЗЮК (спалохаўшыся).

Дык я... барані мяне Божа!.. я не!..

МІХАЛІНА.

Калі аб гэтым паважна думаеце, то трэба, як усе людзі робяць, патаварыць перш-перш з бацькамі, альбо ляпей са мной аднай, бо „мой“ заўсёды п’яны як нябоскае стварэньне і з ім німа што аб гэтым гаварыць!

ЮЗЮК.

Я, панечка, ўжо хацеў...

МІХАЛІНА.

Але аб гэтым яшчэ надта рана казаць. Яна яшчэ зусім дзіця, а й вам яшчэ малако на вусах не абсогло, а самае важнае гэта тое, што, панок вы нічагусенькі не маеце, — а памятайце, што і яна без пасагу!

ЮЗЮК.

Я маю, панечка... Мы з братам маем дом у Горадні. Праўда, дзэрэвінная гэта хата. Мой брат мае там краму, гаспадарыць і таргуе, — і казаў мне, што калі я захачу пачаць свой бізнэс, то кожную часіну можа мне выплаціць маю палову.

МІХАЛІНА.

Вось як! Чамуж вы ніколі аб гэтым не казалі?

ЮЗЮК.

Німа аб чым! Хата невялікая, старая.

МІХАЛІНА.

Дык усёж вы гаспадар!.. Вось яно што?

ЮЗЮК (палуючы яе ў руку).

Дык якжэж будзе, панечка? Каб паня блага аба мне ня думала, хацу зрабіць як вы казалі: працу вашага павалення і блаславенства.

МІХАЛІНА.

Ах якіж хуткі!.. Пасьпех-людзём на сьмех. Дык трэбаж усё добра абдумаць, каб пасяля не шкадавацца. Ды мушу ж з „маім“ парадзіцца. Енжэж — бацька.

ЮЗЮК.

Панечка ведаеце, што я ня п’ю...

МІХАЛІНА.

Дык так... Ну так...

ЮЗЮК.

Добра працую, стараюся...

МІХАЛІНА.

Ды штож гэта вы так самі сябе хваліце! Чэхайце, ніхай іншыя вас пахваляць...

ЮЗЮК.

Гэта праўда... Значыцца, магу спадзевацца.

МІХАЛІНА.

Я нічога не абэцаю... Кажу: паглядзём.

ЮЗЮК.

Чаму: паглядзём, пані майстрова?

МІХАЛІНА.

Ведаеш што, пан Юзюк, скажу табе па праўдзе, ты ня ведаеш, што гэта дзіця для

	На сям'ю с 6 жнч.	На дзку всёе нш.	На дзку рэдкц.
	дес.	дес.	дес.
У Вітбушчынне	8.3	2.8	2.3
У Мажычане	9.3	3.8	2.3
У Мажыбушчынне	8.0	2.9	2.3
У Смалячынне	9.3	3.0	2.2

Яно зусім ясна, што пры мала ўрадлівай глебе і пераважных спосабах гаспадаркі жыццё селян было заўсёды паўгалоднае. Праўда, што ад часу, калі былі сабраны паказаныя тут дыфры, прайшло многа лет, што частка дворнае зямлі паспяла перайсці ў рукі селян, — дык гэты за гэтыя самыя гады ўзрасло і чысло жыхараў гэтага краю. І ўпарадкаванне зямельнай справы — гэта адно з найбольш важных пытанняў беларускага жыцця: як і на Украіне, на Беларусі пераважная частка зямельных абшараў знаходзіцца ў руках чужакоў, каторыя на зямлі ўфондавалі сваё панаванне над беларускім народам і краем.

Як гэтае пытанне будзе развязана, — гэта ўжо залежыць ад самога нашага народу, — ад таго, каго народ пашле ў краёвы сёйм бараніць сваё справы.

Г. Б.

У Вільні і ваколцах.

× „Польскія“ касцюлы. Не надта даўно „Dziennik Wileński“ чытаў навуку рэдакцыі „Lietuvos Aidas“ аб тым, што ў нас ніякага „польскага“ касцюлу няма, а ёсць толькі касцюл *катаміцкі*. Хоць мы шчыра віталі тую заяву польскай газеты, аднак, ведаючы, што яе выдае, не надта вералі, што газета запраўды такдумае, як піша. І не здарма пазволілі мы сабе гэтак брыдка сумлевацца ў яе шчырасць: прайшло колькі месяцаў, і вось у № 119 з 24 мая мы прачыталі вялікімі літарамі надрукаваны загадавак: „*Polskie kościoly na Ukrainie*“ (Польскія касцюлы на Украіне).

Цяпер ужо і мы прыпомнілі польскай газэце, што „польскія“ касцюлы няма і быць ня можа, а ёсць толькі касцюлы *рымска-катаміцкіе*...

× Наварот архіепіскапа Ціхана. Як піша „Lietuvos Aidas“, у

Коўні адбівае каранцін прываслаўны архіепіскап Ціхан, каторы вярочаецца з Расіі назад у Вільню разам с шэсцьма манахамі. Адбіўшы каранцін, ён манаіцца жыць у Трынопалі, пад Вільняй.

× „Залётны“. „Вольная Беларусь“ у Менску ў № 12 закончыла друк трохактоўкі Наума Прыгаворкі (Віндука Дуіна-Марцінкевіча) „Залётны“, напісанай у Люцынцэ 8 снежня 1870 году.

× Літоўскі універсітэт. Як піша „Lietuvos Aidas“, ёсць праект адкрыць у Вільні літоўскі універсітэт ужо ў сёлютню восень. Пакуль што мавць быць адкрыты тры факультэты: юрыдычны, філэзофічны і тэолёгічны.

× Лекцыя. Чыноўнік пры Stadt-hauptmannie ў Вільні, Понфік, працягвае лекцыю ў саль пры сьв. Юрскім пр. 35 на тэму: „Новыя дзяржаўныя арганізацыі на землях быўшае Расіі“.

× Плата за газаметры. Урад газовага завода апавешчае, што с прычыны не спыняючайся дарагоўлі павялічываецца плата за карыстанне з газаметраў. Ад 1 чэрвеня с. г. усталяўліваецца гэтка мясячная плата:

за 3 фл. газам.	— 0.60 м.
„ 5 „	— 1.00 „
„ 10 „	— 1.20 „
„ 20 „	— 1.50 „
„ 30 „	— 2.00 „
„ 50 „	— 2.50 „
„ 100 „	— 5.00 „

× Тэмпература. Найвышэйшая і ніжэйшая тэмпература за апошнія дні была (на Цальсёю):

	найвыш.	найніж.
23 — 24	+ 19,7°	+ 9,0°
24 — 25	+ 19,9°	+ 3,3°
25 — 26	+ 14,8°	+ 8,3°
26 — 27	+ 23,7°	+ 7,1°

З усяго Краю.

Падпіска на вострую пазыку.

На восьмую пазыку тутэйшымі жыхарамі на ўсім нашым краю падпісана на 13 мільёнаў марак. 4 мільёны на сёмую пазыку. Найвялікшую частку гэтага далі Балтыцкія землі: 10 мільёнаў 250 тысяч.

БЭРЛІН (В.Т.Б.). 23.V. Камсія імперскай рады дзеля заграничных спраў засадала ўчора на абедзі. Статс-секрэтэр Кюльман здаў справу аб палітычным палажэнні

і аб задачах на Усходзі, тасьцю ўжо развязаных, тасьцю вымагаючых развязкі.

КОУНА. „Baltisch-litauische Mitteilungen“ (быўшая Korresp. В.) наказывае:

Глаўнакамандуючы на Усходзі прынд Леопольд Баварскі пры начальніку упраўлення Об Ост ф. Фалькенгаўзену прынаў літоўскіх кіраўнікоў: праф. пралата Ольшаўскас'а і старшыню літоўскай рады Сметону. Яны высказалі сваю падзяку за вызваленне Літвы і дадзеную летась падмогу 300,000 марак.

ЛІБАВА. З аэродрому Ролёв, пад Лібавай, выліцеў сарваўшыся жоўты літачый шар. Хто яго знайдзе, атрымае награду грашмі ў «Arme-Weisewarte 10», Deutsche Feldpost 282.

Незалежнаець Эстляндзіі і Ліфляндзіі.

БЭРЛІН. 24.V. Нямецкае міністэрства заграничных спраў 19 гэтага месяца падало бэрлінскаму прадстаўніку расейскага ўраду, п. Еффе, заяву галавы злучэнных краёвых рад аб формальным аддзяленні Эстляндзіі і Ліфляндзіі ад Расіі. Заява канчаецца славамі: „Жыхары Эстляндзіі і Ліфляндзіі заявамі сваіх прадстаўнікоў выкарысталі права на самаазначэнне і правалі ў жыццё аддзяленне ад Расіі, аб чым паведамляецца расейскі ўрад“.

ФІНЛЯНДЗІЯ.

ШТОКГОЛЬМ. Генэрал Маннэргэвм падаўся ў адстаўку.

Члены фінляндскага ўраду аддалі свае паўнамоцчы сэнатару Свінхунду, каторы загадаў сэнатару Пасккідзі утварыць новы ўрад.

ВЕСТКІ З РАСЕІ.

БЭРЛІН (В.Т.Б.). Французы і англічане ўзялі ў свае рукі ўсе эканомічныя жыццё на Мурманскім узбыважжы, дзе стаяць іх судны і войскі. Англія прысатраўляе, так сказаць, Гібралтар на расейскай зямлі.

14 мая Ленін заявіў аб гэтым у савецкім скаржы, што цяпер Ра-

сся не мае сілы супрацівіцца гэ-таму.

КОУНА. „Baltisch-litauische Mitteilungen“ наказываюць:

21 мая ў Педарбурзі Ленін у адной прамове паміж іншым сказаў: „Нашай задачай павінно быць поўнае зніштажэнне буржуазіі. У мілье гэтага павінна быць зроблена рэформа законаў аб зямлі і школе. Дзеля папраўкі валюты ўсе грошы будуць аб'яўлены немасцючымі цаны. Замест іх будуць выпушчаны новыя, каторыя дадуць валадальцам старых, але на больш, як па 2.000 руб. на асобу. Рэшта будзе станаўліць меншы гасударства“.

МАСКВА. Урад саветаў звярнуўся да Японіі з нотай с прычыны паддзяжжы японскімі падданымі расейскіх контррэвалюцыянераў. Савецкі ўрад высказаў надзею, што Японія ня будзе мешацца да расейскіх унутраных спраў і зробіць патрабны ваіск на сваіх падданых у Сібіры.

МАСКВА. Нямецкі пасол, гр. Мірбах, быў першы раз офіцьяльна у Леніна.

Народны канісар заграничных спраў падаў гр. Мірбаху пратэст проці апавешчэння незалежнасці Каўказу ад Чорнага да Каспійскага мора. Савецкі ўрад будзе ўсемі сіламі бароцца з усімі захватнымі дамагаганнямі каўказскага ўраду.

Украіна.

КІЕВУ Украинскае міністэрства заграничных спраў атрымало адказ румынскага ўраду на украинскі пратэст у справе Бэссарабіі. У адказе між іншым гаворыцца:

„Бэссарабію мы не анексіравалі, а яна сама далучылася да сваё бацькаўшчыны. Румынскаму ўраду невядомы такія часці Бэссарабіі, каторыя хацелі бы далучыцца да Украіны. Калі часць жыхараў лічыць сабе украинцамі, дык гэты — ня доказ, што яны папраўдзі украинцы. Калі Украіна падпісвала мірную ўмову у Браст Літоўску, дык яна не заяўляла сваіх дамагаганняў на Бэссарабію. 15 студня 1918 году украинскі ўрад заявіў генэралу Коандэ, што ён нічога не мае супроць прылучэння Бэссарабіі да Румыніі і ў гэтым нават паддзяжыць Румынію. З гэтай прычыны румынскі ўрад ня можа здаволіць пратэст украинскага ўраду.“

маткі! Адну яе маю, хачелаб, каб яна мела долю не такую, крыў Божа, як мая. Круціўся тут каля яе адзін чыноўнік... Відаць было, што мае паважныя думкі...

ЮЗЮК.

Пан Ігнат?

МІХАЛІНА.

Але. Вы дагаваліся, дык скажу вам усю праўду. Вось думаю сабе: што чыноўнік то чыноўнік, ня тое, што якісь рамеснік, — становішча ў сьвеце і шадунак у людзей, — але разгледзеўшы справу добра — гэта муж не для яе...

ЮЗЮК (цалуочы яе ў руку).

Сьвятая праўда...

МІХАЛІНА.

Яна не мае яшчэ 19 гадоў, а ён ужо чалавек... не мадады...

ЮЗЮК.

Стары, як грыб.

МІХАЛІНА.

Ну не так ужо надта ён стары, але ўсеж такі муж не для яе. А ў дадатку ён якісь... не падабаецца мне.

ЮЗЮК (ізноў цалуочы яе ў руку).

Добра кажэце...

МІХАЛІНА.

Ну, адчапісь ўжо, я ж ня біскуп... Але прымушаць дзіца на буду, як яна захочэ, так

будзе! Ды німа чаго сьпешацца, няхай пажыве яшчэ так, набірае розуму... Вось мяне рана аддалі замуж і якоеж мае жыццё! Праўда, вам ня трэба гэтага казачы — саміж добра бачыце, жывучы з нымі ў адной хаце...

ЮЗЮК.

Але... Пан Вінцэнты мае блазук прывычку, але ён добры чалавек.

МІХАЛІНА.

Дык вось варочаючыся да пана Ігнатыя... Хоць можа мне і ня выпадае ўсё вам казаць а ўсёж скажу... Выж як свой чалавек... Дык вось пастаралася я, каб ён сьлямаў, што нічога з гэтага ня будзе... Становішча — становішчам... дык штож, што ён чыноўнік, не са становішчам будзеш жыць, а с чалавекам. Гэтак ня ўсё жыццё! А пан Ігнат якісь такі... не да спадобы. Ну, мае, праўда, вялікую залету; ня п'е, грошэй ня кідае, можа нават крыху надта ашчадны...

ЮЗЮК.

Стары жмінда!...

МІХАЛІНА.

Э, кожны чалавек павінен думаць аб чорнай гадзіне (ўстае). Ну трэба мне ісці ў кухню! Я тутакж засадалася, а там Зоська ізноў прасмажэ катлеты, ізноў будзеш вікуды нягодныя... А тут яшчэ з гэтай бліднай гэтудлык работы!..

ЮЗЮК.

Значыцца, магу мець надзею?

МІХАЛІНА.
Ведама, калі сама дапіную, дык і не не расмажыцца.

ЮЗЮК.

Яж не аб тым...

МІХАЛІНА.

Ах вы тое... Пабачым яшчэ, пабачым, маем час... (чуваць званок пры дзвярах). А кагож там чорт нясе?

З'ява 5.

ТЫБЕЖ І АНУФРЫ.

(Юзюк расовывае справага боку хвіранку. Уходзіць Ануфры).

ЮЗЮК.

А, пан Ануфры!..

АНУФРЫ.

(тоўсты зарубач, мае на сабе брудны хвартух за дзягай мясёнцікі ножа) Як маецца, пані Вінцэнтава!

МІХАЛІНА.

Добры дзень пану.

АНУФРЫ.

Перапрашаю, што не вітаюся, але рука брудная, чалавек ад працы.

МІХАЛІНА.

У мяне тож брудная. Ня шкодзіць.

(Далей будзе).

КЕУ. 24.V. Учора паабедзі адбылося першае пленарнае засяданьне расейска-украінскай канфэрэнцыі ў гмаху Украінскай Рэды па маршалкоўствам Шалінецца.

Разглядаючы ўзаемна паўнамоччы Шалінецца папытаўся, ад імі якіх зямель будзе выступаць, расейская дэлегацыя, бо Беларусь, Сібір, Дон і Каўказ не прызнаюць уласці ўраду саветаў.

Галава расейскай дэлегацыі адказаў, што гэта — ўнутраная справа Расей. Украіну ж расейскі ўрад прызнае незалежнай.

На сёгодняшнім засяданьні украінская дэлегацыя зажадала яснай формулёўкі паўнамоччаў расейскіх дэлегатаў з акуратным абазначэннем зямель, ад імі каторых яны мавяцца прамаўляць. Засяданьне прычынено.

БЭРЛІН. Б. галава украінскай мірнай дэлегацыі і тымчасовы украінскі пасол у Берліне, Севрук, атрымаў адстаўку. Справамі украінскага пасольства тымчасова кіруе сакрэтэр Косый.

Б. украінскі міністар сельскай гаспадаркі, Ковалевскі, узяў у гасударственным банку цэнных папераў на 5 мільёнаў рублёў і шчасна нема ведама дзе.

ВЕНА. Польскія легіёны ў Одэсе і ваколіцах на моцы супольнай паставы аўстрыяцаў, польскага і украінскага ўрадаў распушчаны. Гэтак сама распускаюцца польскія легіёны на Украіне ў ваколіцах Хмельніка.

З усяго сввету.

ЖЭНЕВА. Арэштыванне кіраўнікі сін-фейнераў будучы адцадзены над суд толькі пасля міра, бо чыннасць ваенных судаў толькі яшчэ больш узмацавала-бы рэвалюцыйнасць народу.

«Times» наказывае, што англійскі ўрад выверну новыя доказы аб нямецкай змове ў Ірландзіі. У Дубліне арэштывана член спаўніцельнага камітэту сін-фейнераў, пані Кларк, муж і брат каторай пакараны сьмерцю ў часе паўстання 1916 г.

БАЗЭЛЬ. Газеты наказываць аб вялікіх работніцкіх разбурэннях у Брыстолі. Дзеля супакоснення іх трэба было паклікаць войска. Узняліся кровавыя бітвы на вуліцах, у часе каторых забіты 14 работнікаў, між імі — старшыня прафэсійнальнага саюза транспартных работнікаў. Вялікія разбурэнні былі такжэ ў Свэнсі і Карбідзе.

ЖЭНЕВА. Ваенная конвенцыя між Японіяй і Кітаем аддае Манджурскую чыгунку пад японскі кантроль.

Збудаваная Расеей усходня-кітайская дарога можа быць ужывана японцамі і дзеля ваенных патрэб.

БЭРН (В.Т.Б.). Прэзідэнт Вільсон сказаў прэстаўнікам газет, што аб міры ня можа быць гутаркі датуль, пакуль Нямецчына і яе сяюзьнікі не адракуцца ад усіх карысьцей, адабытых у гэтай вайне. Амэрыка ні на адзін момэнт ня будзе думаць аб міры, каторы даўбы Нямецчыне хоць адну пядзь зямлі або павялічвалі яе сілы. З другога боку, апрача адбудовы Польшчы і папраўкі крыўды, зробленай Францыяй ў 1870 гаду, ад Нямецчыны ня будучы вымагаць ніякіх іншых ахвар.

БЭРН. Паводлуг новай кітайска-японскай тайнай умовы Японія бярэцца за арганізацыю кітайскай паліцыі. Японія будзе ўпраўляць усёмі кітайскімі арсэналамі і вэрфямі. Яна будзе мець прывілеі ў Монголіі і Манджурія. Кітайскія

чыгункі і тэлеграф знаходзяцца пад японскім упраўленьнем.

БЭРЛІН (В.Т.Б.). 25.V. Прэзідэнт Райхстагу, Каміф, памер сёгодня паабедзі.

ТЭЛЕГРАМЫ.

Нямецкія нававістчэльні

24.V. Заходні тэатр:

Без перамен. У ваколіцах Камеля, наабапал Ліс і Скары, на поўдні ад Соммы, між Моррэ і Монтід'е у вечары і ўначы ажылны агонь. У часі разведка пры Букуа і Уз вы ўзялі палонных.

25.V. Заходні тэатр:

Ваенная чыннасць артылерыі была слабая. Начыне атакі ворагаў у ваколіцах Камеля і пры Альбар зламаліся ўсюды с цяжкімі стратамі. Пры Гамель мы адкінулі ворагаў кантрацакай.

26.V. Заходні тэатр:

На поўдні ад каналу Н'юпорт і наабапал Діксмуйдан мы ўзялі ў палон 60 бельгіяцаў. У вечары ў ваколіцах Камеля, на поўдні ад Соммы і між Моррэ і Монтід'е агонь значна крапчалі. Пры Букуа адкінуты англійскія наступленьні. Пры Монтід'е, ў даліне Аіет і на палудзённым беразі Эн у разведках узяты палонныя англійчане.

КАЛЯ ВАЙНЫ.

ЛОНДОН (Рэўтэр). 24.V. Лальбл Джорж у Эдінбургу сказаў прамому, гаворачы між іншым:

Англія ў прайшлы была прымушана бароцца с пасьледствамі развалу Расей с падводнай вайной. Пасьледствы развалу Расей былі тым цяжэйшы, што Амэрыка магла нам даць толькі пятую частку гэтай помачы, якую мы утратілі з выхдаем Расей с коаліцыі.

Небасветі ад падводнай вайны ўжо німа. Мы топім папер падводных лодкі хутчэй, чым немцы пасьпеваюць будаваць іх, ды мы разам с савязьнікамі будзем новыя параходы хутчэй, чым Нямецчына можа іх тапіць. Мы можэм мець яшчэ страшэнныя страты ад падводных лодак, але падводная вайна ня можа больш адбіцца на развязцы вайны. Немцы самі перкаваліся, што яны праігралі падводную вайну, і гэта вызвало іх наступленьне на заходзі, як апошні спосаб дайсьці пабеды. Мы стаім напэраходні вялізнага наступленьня, але найлепшыя знаўчы маюць поўную веру ў канец яго. Я рад, што на чале нашай арміі, амагаючыся за волю, стаіць гэты геніяльны чалавек, як Фош. Немцы напружваюць усе сілы, каб дабіцца развязкі хутчэй, чым прыйдзе чынная помач Амэрыкі.

Я магу сумленна заявіць, што ўрад не абмінуў нічога, што магло-бы ускорыць канец вайны. Мы маем даела з безміласэрным прускім дэспатызмам, пачаўшым паход дзеля грабежства і гвалтаў. Летась шмат хто лічыў магчымым пачасны мір без пабеды. Я думаю, што цяпер такіх людзей мала. Дзеля Расей дала ім добрую навуку. Нямецкія і аўстрыяцкія палітнікі — гэта марыюваткі ў руках ваенных начальнікаў.

НЬЮ-ІОРК (Рэўтэр) 25.V. Рэспубліка Кастарыка аб'явіла цэнтральным дзяржавам вайну.

ВЕНА. У міністарстве загранічных спраў пачаліся учора мірныя

перэгаворы між Аўстрыяй і Фінляндзіяй.

ВЕНА. 24.V. Учора італьянцы атаквалі нашы пазыцыі на Цугна Порта і ў даліне Эчы. Першыя дзеве атакі адбіты ўжо агнём, трэцяя атака — штывамі. Італьянскія штурмы на Монтэ Асолёне такжэ адбіты с цяжкімі стратамі.

ЛОНДОН. У часі апошняга налёту на Лёндон уначы на 21 мая забіты 50 і ранены 200 асоб.

БЭРЛІН. Аб разьмерах сучаснай вайны на паветры сьведчыць тое, што за апошні тыдзень нямецкія лятунны скінулі агулам 350.000 кілёгр. бомб. 20, 21 і 22 мая зашчынены 33 варожыя самалёты і 1 прывязны лятучы шар. Мы утратілі 5 самалётаў і 1 прывязны лятучы шар.

БЭРЛІН (В.Т.Б.). 24.V. На заходнім узьбярэжжы Англіі на тры падводныя лодкі ізноў затапілі 30 000 тонн.

БЭРЛІН (В.Т.Б.). 25.V. У паўночных водах нашы падводныя лодкі затапілі ізноў 16.600 тонн.

ЛОНДОН (Рэўтэр). Ворагі затапілі торпэдаў памочны крейсэр «Moldavia». Парбілі 56 амэрыканскіх салдатаў.

АВВЕСТКІ.

КНІЖКІ ДЛЯ ШКОЛ:

Беларускі лементар	6 р.
Belaruskі lementar	6 " "
Першае чытаньне	6 " "
Pieršaje čytańnie	6 " "
Nasćiniec dla małych dziatek	2 " "
Другое чытаньне	2 " "
Karotki katechizm	10 " "
Karotkaja historyja światata	20 " "
Karotkaje wyjśńieńnie abradob	15 " "
R.-Katolickaho kaścioła	15 " "
Kantyčka	15 " "
„Boh z nami“, knižka da našaženstwa	40 " "
Задачнік для пачатковых школ год I	15 " "
Zadačnik dla pačatkowych škol hod I	15 " "
Zadačnik dla pačatkowych škol hod II i III	40 " "
Гутаркі аб небе і зямлі	15 " "
Кароткая гісторыя Беларусі	60 " "
Karotkaja historyja Bielarusi	60 " "
Першая чытанка	25 " "
Rošnyje zierniaty. Knižka dla školnaho čytańnia hod II i III.	85 " "
U aprawie 1 r., biez apr.	85 " "

Вільня, Завальная 7. Беларуска-Кнігарня.

У газэтнай канторы на Мікалаеўскім зав. № 3, кв. 18 можна атрымаць гуртам і асобныя нумары „РОМАНА“ і інш. месцовых газет. Кантора Э. Вэргера.

СЯМІ-ЯЗЫКОВЫ СЛОУЌІК

(нямецка-польска-расейска-беларуска-літоўска-латышска-жыдоўскі) выданы па загаду

Глаунакамандуючага на Усходзі

720 старніц формы лексыконаў. У аправе цэна 20 марак. 20% надбаўкі с прычыны дарагоўлі.

Праспекты с пробнымі старніцамі — дарма у

Verlag von Otto Spamer in Leipzig-Reudnitz.

Выдавецтва В. Ластоўскага:

Выйшоу з друку зборнік вершоў ЯНКІ БЫЛІНЫ:

„НА ПРЫЗЬБЕ“.

Стр. 48, цэна 40 кап.

Найвялікшы выйгрыш можа быць мільён марак.

Падай шчасьцю руку!

Вялікая Гамбургская Дзяржаўная Лётэрыя!

Вялізарныя шансы на выйгрыш дзе Гамбургская Дзяржаўная Лётэрыя, розыгрыш каторай скор адбудзецца.

Адзін мільён марак

магчымы найвышэйшы выйгрыш, або такжэ адзін с чародных:

900.000, 890.000, 880.000,
870.000, 860.000, 850.000,

і т. д., а такжэ

500.000, 300.000, 200.000, 100.000

90.000, 80.000, 70.000 і т. д.

Усяго разам у 7 класах будучы разыграны

13 мільёнаў 731.000 марак.

Лёсы 1 га класу выслаю паводлуг афіцыйных цэн:

№. 10 — за цэлы лёс,

№. 5 — за палову,

№. 2,50 — за чверць.

Тыражныя спісы і выйгрышы ураджа пасля кожнага розыгрыша.

Афіцыйныя пляны дарма.

Радыцца заказываць па некалькі лёсаў, бо надзел на выйгрыш шмат вялікша.

Мым кліентам я выплацў ужо 7 разоў вялікія прэміі. Апошні раз двойчы за адзін год: 305.000 і 303.000 марак. С прычыны тэго, што заказу заўсёды веліка многа запас лёсаў шибка разыходзіцца, радку

ЗАКАЗЫВАЦЬ НАЙХУТЧЭЙ не пазьней 15 чэрвеня 1918 г.

Jos. Damann, Hamburg

Кёнигшт. 15. Фирма аснована ў 1851 г.

Найстарэйшая і найбольш вядомая цэнтра прад. жы.

Агенты, каторыя хацелі-бы браць лёсы дзеля распрадажы на карысных варучках, могуць неадкладначы зьвертацца да мяне.

Новые сценічныя творы

БУТРЫМ НЯМІРА,

успэнізаваная легенда у 2-х актах с пролёгам, Ф. Олехновича

Цэна 50 фэн.

КАЛІСЬ,

драмат. абр. у 2 акт. Ф. Олехновича

Цэна 50 фэн.